

“మధురమైన పిల్లలారా - తండ్రి మనుష్యులనుండి దేవతలుగా చేసేందుకు వచ్చారు కావున వారికి హృదయ పూర్వకముగా కృతజ్ఞతలు తెలుపుతూ, శ్రీమతమును అనుసరిస్తూ ఒక్కరి పైన సత్కమైన ప్రీతిని ఉంచండి ”

ప్రశ్న:- ఏ పిల్లలకు తండ్రి పై ప్రీతి ఉంటుందో, వారి గుర్తులు ఎలా ఉంటాయి ?

సమా :- తండ్రి పై సత్కమైన ప్రీతి ఉంటే వారొక్కరిని మాత్రమే స్మృతి చేస్తారు. వారి మతమునే అనుసరిస్తారు. మనసా, వాచా, కర్మణా ఎవ్వరికీ దుఃఖమునివ్వరు. ఎవరి పట్లా అయిష్టమును, ద్వేషమును ఉంచుకోరు. వారి సత్క-సత్కమైన లెక్కాచారాన్ని తండ్రికి ఇస్తారు. కుసంగము(చెడు సాంగత్యము) నుండి స్వయాన్ని రక్షించుకుంటారు.

పాట :- ధైర్యముగా ఉండు మనసా!,.....(భీరజ్ భర్ మనువా!,.....)

ఓంశాంతి. బ్రాహ్మణులకైతే తప్పకుండా ధైర్యము ఉంటుంది ఎందుకంటే బ్రాహ్మణులకే పరమపిత పరమాత్మునితో నెంబరువారు పురుషార్థానుసారము ప్రీతి ఉంది. అందరి ప్రీతి ఒకే రకంగా లేదు. ఎలాగైతే మమ్మా, బాబా, పిల్లలు తమ తమ అనుభవాలను వినిపిస్తారో, అలా ప్రీతి ఉంటుంది. నేను ఆత్మను అని స్వయం కొరకు చెప్పుకుంటారు, “నేను పరమాత్మ” అని బాబా అంటారు. పరమపిత పరమాత్మను నేను చాలా స్మృతి చేస్తాను ఎందుకనగా అర్ధకల్పము నుండి రావణ రాజ్యములో చాలా దుఃఖమును చూశానని ఆత్మ అంటుంది. అలాగని ప్రారంభము నుండి దుఃఖముంటుందని కాదు, రావణ రాజ్యములో నెమ్మది నెమ్మదిగా దుఃఖము వృద్ధి చెందుతూ ఉంటుంది. కళలు తగ్గిపోతూ వస్తాయి. ఆత్మనైన నాకు ఇప్పుడు పరమపిత పరమాత్మ తెలుపుతున్నారు - మొదట మీరు అవ్యభిచారి భక్తిలో ఉండేవారు. కేవలము నన్ను ఒక్కరినే స్మృతి చేసేవారు, తర్వాత వ్యభిచారి రణోగుణి భక్తి చేశారు. ఇప్పుడైతే భక్తి తమోగుణి అయిపోయింది. దేనినంటే దానిని పూజిస్తున్నారు. దీనిని భూత పూజ అని అంటారు. ఎందుకంటే శరీరము పంచ తత్వాలతో చేయబడింది. ఇతడు ఫలానా స్వామి అని పంచ తత్వాల శరీరాన్ని చూచి అంటారు. వారి పాదాల పై పడ్డారు. ఇది తమోప్రధాన భక్తి. పరమపిత పరమాత్మ మళ్ళీ మనకు వారసత్వము ఇచ్చేందుకు వచ్చారని ఇప్పుడు ఆత్మలైన మీకు తెలుసు. అందువలన వీలైనంత ఎక్కువగా వారిని స్మృతి చేస్తారు. వారి ఆజ్ఞ అయ్యింది - నిరంతరము నన్ను స్మృతి చేయండి. “దేహీ-అభిమాని భవ!” అనగా ఆత్మాభిమానులుగా అవ్వండి. బాబా(బ్రహ్మ) వినిపిస్తున్నారు - మాటి మాటికి తండ్రికి కృతజ్ఞతలు తెలుపుతున్నాను. బాబా, మీరు నన్ను అంధకారము నుండి వెలుపలికి తీశారు అని ఈ బాబా అంటారు. మనకు బాబాతో ప్రీతి ఉంది. మిగిలిన వారందరినీ వినాశకాలే విపరీతబుద్ధి. వారు పూర్తి వారసత్వాన్ని తీసుకోలేరు. లౌకిక పిల్లలకు తండ్రి పై ప్రీతి ఉంటుంది. తండ్రి మతమును అనుసరిస్తే తండ్రి కూడా రాజీ అవుతారు. ఒకవేళ పిల్లలు తండ్రి మతమును అనుసరించకపోతే తండ్రి రాజీగా ఉండడు. తండ్రి చెప్పినట్లు నడుచుకోనివారు కుపుత్రులు. ఇప్పుడు బేహద్ తండ్రి కూడా అంటున్నారు - నన్ను స్మృతి చేస్తే మీ వికర్మలు భస్మమౌతూపోతాయి. నా వారుగా అయ్యి ఉంటే కర్మేంద్రియాలతో ఎలాంటి పాప కర్మలు చేయరాదు. ఎప్పుడూ శ్రీమతమును

ఉల్లంఘించరాదు. తండ్రి మిమ్ములను పూజారుల నుండి పూజ్యులుగా చేస్తున్నారు. కనుక వారికెంతగా కృతజ్ఞతలు తెలిపాలి! వారి మతమును అనుసరించకపోతే జన్మ-జన్మాంతరాలకు పదభ్రష్టులుగా చేస్తారు. ఇక్కడ మనము అపవిత్రముగా ఉన్నవారిని భ్రష్టులని అంటాము. కానీ అక్కడ తక్కువ పదవిని భ్రష్టు పదవి అని అంటారు. తండ్రి అంటున్నారు - మంచి రీతిగా ప్రీతి జోడించండి. ఎలాగైతే స్త్రీ తన పతిని స్మృతి చేస్తుందో, అలా మీరు నన్ను స్మృతి చేయండి. నా శ్రీమతమును అనుసరించండి. మనసా, వాచా, కర్మణా ఎవ్వరికీ దుఃఖమునివ్వకండి. మనసులో కూడా ఎవ్వరి పైనా ద్వేషమును ఉంచుకోకండి. ప్రతి ఆత్మ తన పాత్రను అభినయిస్తోంది.

ఇప్పటి ఈ జన్మ భవిష్య జన్మ కన్నా ఉన్నతమైనదని మీకు తెలుసు. ఇచ్చట మనము ఈశ్వరీయ సంతానముగా అయ్యాము. సత్యయుగములో దైవీ సంతానముగా ఉంటాము. ఇచ్చటి మహిమ చాలా గొప్పది. జగదంబ ద్వారా 21 జన్మలకు వారసత్వము లభిస్తుంది. లక్ష్మి నుండి ఏమి లభిస్తుంది? ఈ విషయాలు క్రొత్తవారెవ్వరూ అర్థము చేసుకోలేరు. రావడానికైతే చాలా మంది వస్తారు కానీ ఎవరికి నిశ్చయము లేదో, వారు నిలవలేరు. బాబా, మమ్మా, పిల్లల బంధు-మిత్రులు చాలా మందే వస్తారు, ఆఫీసర్లు మొదలైనవారు వస్తారు, వారికి అనుమతి ఇస్తారు, లోపలికి రానిస్తారు. ఎక్కడో ఒక చోట బాణము తగిలి వారి కళ్ళాణమైపోవాలని లోపలికి రానిస్తారు. ఈశ్వరీయ కులానికి చెందినవారా లేక ఆసులీ కులానికి చెందినవారా అని వెంటనే తెలిసిపోతుంది. ప్రీతి జోడింపబడుతుందా లేదా! అని తెలిసిపోతుంది. ఇచ్చటకు చాలా మంది వస్తారు, సరిదిద్దబడతారు కానీ బయటకు వెళ్లి చెడు సాంగత్యాలు లేక మాయా సాంగత్యంలో వికారులుగా అయిపోతారు. మేము ఓడిపోయామని వ్రాస్తారు. నాకు తెలిపకుంటే పాపము ఇంకా వృద్ధి చెందుతూ పోతుంది. ఇప్పుడు తండ్రితో మీకు ప్రీతి బుద్ధి ఉంది. మీలో కూడా నెంబరువారు పురుషార్థానుసారము ప్రీతి బుద్ధి ఉంది. శివబాబా పిల్లలకు అర్థం చేయిస్తున్నారు - ఎప్పుడూ ఎలాంటి వికర్మ చేయరాదు. శ్రీమతమును అనుసరించాలి. బాబా వారిగా అయినట్లైతే మీ నడవడిక కూడా అలాగే ఉండాలి. బాబాకు పూర్తిగా తెలియాలి. బాబా ముక్తి-జీవన్ముక్తి, విశ్వ చక్రవర్తి పదవిని ఇస్తారు. కానీ పిల్లల వద్ద ఏముందో తండ్రికి తెలియదు. తండ్రి వద్దకు పూర్తి లెక్కాచారమంతా రావాలి. నాకు ఇచ్చినందు వలన మీకు నష్టము రాదు. వారైతే ధనము మొదలైన వాటన్నింటినీ వారి స్వంతానికి వాడుకుంటారు. కానీ నేను నిరాకారుడను, మీ పనిలోనే మీ కొరకే ఉపయోగిస్తాను. ఉదాహరణానికి గాంధీ దేశము కొరకు ఉపయోగించారు. అందుకే వారి పేరు ప్రసిద్ధి గాంచింది. గాంధీ కాంగ్రెస్ రాజ్యాస్థాపన చేశారు. లేకుంటే ఇచ్చట రాజుల రాజ్యము ఉండేది. ఇప్పుడు మళ్ళీ తండ్రి నూతన రాజధాని, రామరాజ్యమును స్థాపన చేస్తున్నారనే విషయము పిల్లలందరి బుద్ధిలో కూర్చోలేదు. ఒకవేళ కూర్చుంటే సంతోషపు పాదరస మీటరు పెరిగిపోవాలి. బాబాతో యోగము జోడిస్తూ ఉండాలి. బాబా అంటున్నారు - పరంధామములో ఉండు తండ్రిని అచ్చటనే(పరంధామములో) స్మృతి చేయండి, అచ్చటికే వెళ్లాలి. ఇప్పుడు డ్రామా పూర్తి కానున్నది. డ్రామాను గురించి ఎవ్వరికీ తెలియదు. నా పై ప్రీతి కూడా ఎవ్వరికీ లేదు. పరంపర నుండి మేము గంగా స్నానము చేస్తూ వచ్చామని అంటారు. సత్యయుగములో కూడా చేస్తూ ఉండినారా? పరంపర అంటే అర్థము కూడా తెలియదు. బాబా అంటున్నారు - ఇప్పుడు మీరు సుఖపడే రోజులు వస్తున్నాయి. మీ బుద్ధిలో ధైర్యము ఉంది. కొంతమందికైతే ఏమీ అర్థం కాదు. ఇచ్చట అర్థము

చేసుకొని బయటకు వెళ్తానే మాయ పూర్తిగా తినేస్తుంది. ఈగ మరణిస్తే చీమలన్నీ కలిసి దానిని మింగేస్తాయి. ఇచ్చట కూడా మరణిస్తూనే చీమలు తీసుకెళ్లి పూర్తిగా తినేస్తాయి. మాయ కూడా శక్తివంతమైనది, తక్కువది కాదు. పెద్ద యుద్ధము జరుగుతుంది. ఇచ్చట ఉంటున్నా క్లాసుకు రాకుంటే మీరు స్వర్గానికి అధికారులుగా అవ్వలేరని అర్థమౌతుంది. కృష్ణపురిలోకి వెళ్లేరు. వారికి విలువ ఏ మాత్రము ఉండదు. వజ్ర సమానమయ్యే వారికి మాత్రమే విలువ ఉంటుంది. మీరు పాను సమానము(సంపూర్ణము)గా తయారవుతున్నారని మీకు తెలుసు. ఒక ఇంటిలో ఒక హంస, ఒక కొంగ ఉంటే తప్పకుండా గొడవ జరుగుతుంది. ఇచ్చట కొంగల నుండి దూరంగా ఉంటారు. అపవిత్రమైన చేతి వంట మీరు తినరాదు కానీ పిల్లలకు తండ్రి పై ఇంత ప్రేమ లేదు. అందువలన కడుపు ఎలా నిండుతుందని అనుకుంటారు. అరే! కోయవారు భిల్లులు ఎక్కడ నుండి తింటారు? ఈ రోజులలో ఎవరైనా కాషాయ వస్త్రాలు కట్టుకుంటే సులభంగా(ఉచితంగా) ధనము లభిస్తూ ఉంటుంది. అందరూ పాదాల పై పడ్డూ ఉంటారు. ఎవరికి తోచినట్లు వారు విగ్రహాల ముందు ధనము ఉంచి పోతారు, సంపాదించుట చాలా సులభము. ఈ ప్రపంచమే అలా ఉంది. పిల్లలు ఆలోచిస్తారు - ఈ ప్రపంచము త్వరగా సమాప్తమైతే స్వర్గములోకి పోవాలనుకుంటారు కానీ అర్హులుగా కూడా తయారవ్వాలి కదా. పదవిని కూడా పొందాలి కదా. అచ్చట కూడా హోదాలో తేడా ఉంటుంది. చదివించేవారు ఒక్కరే. కానీ కొంతమంది రాజా-రాణులుగా, కొంతమంది నౌకరు-చాకర్లుగా, కొంతమంది పాపముకారు ప్రజలుగా అవుతారు. రాజధాని స్థాపన అవుతూ ఉంది. ఇతర ధర్మ స్థాపకులు రాజ్య స్థాపన చేయరు. అందువలన బాబా చెప్పున్నారు - హెచ్చరికగా ఉండండి. వినాశ కాలములో పూర్తిగా ప్రీతి బుద్ధి కలిగి ఉండాలి. అంత ప్రీతి ఉంటుందో, అంత తండ్రి నుండి వారసత్వము తీసుకుంటారు. స్మృతి చేయడం కూడా నేర్పించబడ్తుంది. బాబా తెలుపుతున్నారు - బాబాను, చక్రమును స్మృతి చేయండి. స్వదర్శన చక్రమును తిప్పండి. మనమంతా లైట్ హౌస్ లము. నావికుడు(బాబా) మన నావను ఆవలి తీరానికి తీసుకెళ్తారు. ఒక కంటిలో శాంతిధామము, రెండవ కంటిలో సుఖధామమును ఉంచుకోవాలి. మంచిది.

మధురాధి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

భారత కొరకు ముఖ్య సారము:-

1. ప్రతి పాత్రధారి పాత్రను చూస్తూ ఎవ్వరినీ ద్వేషించరాదు. మనసా, వాచా, కర్మణా ఎవ్వరికీ దుఃఖమునివ్వరాదు.
2. తండ్రికి మీ పూర్తి లెక్కాచారమును ఇవ్వాలి. వినాశకాలములో పూర్తిగా ప్రీతిబుద్ధి గలవారిగా అవ్వాలి. శ్రీమతమును అనుసరించి మీ నడవడికను శ్రేష్ఠముగా చేసుకోవాలి. చెడు సాంగత్యము నుండి సంభాళించుకోవాలి.

పరదానము :- “ మనసా, వాచా, కర్మణా, సంబంధ - సంపర్కములతో

పవిత్రత ధారణ ద్వారా పరమపూజ్య ఆత్మా భవ ”

పవిత్రత అంటే కేవలం బ్రహ్మచర్యమే కాదు, మనసా సంకల్పములో కూడా ఎవ్వరి పట్లా నెగటివ్ సంకల్పాలు ఉండరాదు. మాటలలో కూడా అటువంటి మాటలు రాకూడదు. సంబంధ-సంపర్కంలో కూడా అందరితో బాగుండాలి. ఎందులోనూ అపవిత్రత ఉండరాదు. అప్పుడు పూజ్య ఆత్మలని అంటారు. కనుక పునాది అయిన పవిత్రతను చెక్ చేసుకోండి. నేను పరమ పవిత్ర పూజ్య ఆత్మను అనే స్పృతిలో ఉండాలి. ఈ శరీర రూపీ మందిరంలో విరాజమానమై ఉన్నాను. ఏ విధమైన వ్యర్థ సంకల్పాలు మందిరంలో ప్రవేశింపజాలవు.

స్లోగన్:- “మీ భవిష్యత్తును స్పష్టంగా చూచేందుకు లేక తెలుసుకునేందుకు

సంపూర్ణతా సీతలలో సీతమై ఉండండి. ”

సాకార మురళీల నుండి గీతా భగవానుని నిరూపించేందుకు పాయింట్లు -

1. భగవంతుడు కల్పక్రితము కూడా చెప్పారు, ఇప్పుడు కూడా చెప్తున్నారు - “ నేను ఇతని అనేక జన్మల అంతములోని సాధారణ శరీరములో ప్రవేశిస్తాను. ఇతనిని ఆధారంగా తీసుకుంటాను. ఆ గీతలో కూడా “ నేను అనేక జన్మల అంత్యములో సాధారణ వ్యర్థ శరీరంలో ప్రవేశిస్తాను” అని ఉంది. ఆ శరీరము ఈ బ్రహ్మదే.

2. గీతా భగవానుని జ్ఞానము పురుషోత్తములుగా అయ్యేందుకు లభిస్తుంది. “ గీత ” ధర్మ స్థాపన చేసే శాస్త్రము. ఇక ఏ శాస్త్రమూ ధర్మ స్థాపన చేయలేదు. సర్వ శాస్త్రాలకు మాత శిరోమణి ‘గీత’. ఇతర ధర్మాలన్నీ తర్వాత వచ్చేవి. వాటిని శిరోమణి అని అనరు.

3. వృక్షపతి ఒక్క తండ్రి మాత్రమే. అతను పతియే కాక అందరికీ పిత(తండ్రి) కూడా. వారిని పతులకు పతి, పితలకు పిత అని అంటారు. ఈ మహిమ ఒక్క నిరాకారునికి మాత్రమే ఉంది. కృష్ణుని మహిమ, నిరాకార తండ్రి మహిమ పోల్చబడ్తుంది. శ్రీకృష్ణుడు నూతన ప్రపంచ రాకుమారుడు. అతడు మళ్ళీ పాత ప్రపంచంలో సంగమయుగములో రాజయోగమునెలా నేర్చుతాడు.

4. అనంతమైన తండ్రి, జ్ఞానసాగరుడు, పతితపావనుడు అతడే గీతా భగవానుడు. అతడే జ్ఞాన యోగాల బలము ద్వారా నూతన ప్రపంచాన్ని స్థాపన చేయు కార్యమును చేయిస్తాడు. ఇందులో యోగబలము యొక్క ప్రభావము చాలా ఉంది. భారతదేశ ప్రాచీన యోగము ప్రసిద్ధి గాంచినది.

5. జ్ఞానము ఒక్క తండ్రి వద్ద మాత్రమే ఉంది. (పరమాత్మ) జ్ఞానము ద్వారా మీరు నూతన జన్మ తీసుకుంటారు. అందువలన గీతను మాత(గీతా మాత) అని అంటారు. మాత ఉన్నప్పుడు తప్పకుండా పిత(తండ్రి) కూడా ఉంటాడు. మీరు శివబాబా పిల్లలు. అతడు అందరికీ తండ్రి. గీతను

మాత అని అంటారు. గీతా జ్ఞానము నరుని నుండి నారాయణునిగా తయారు చేస్తుంది.

6. ఇప్పుడు గీతా భగవానుడు ఎవరు? ఒకవేళ కృష్ణుడని అంటే వారిని స్మృతి చేయడం చాలా సులభము. అతనిది సాకార రూపము. నిరాకార తండ్రి ' మామేకం యాద్ కరో ' అని చెప్తున్నారు. శ్రీ కృష్ణుడైతే ఇలా అనలేడు. ' మన్మథాభవ '(నన్నొక్కరినే స్మృతి చేయండి) అని చెప్పలేడు. కనుక ఇప్పుడు గీతా భగవానుడెవరో చెప్పండి.

7. మొత్తం ప్రపంచములోని మనుష్యుల బుద్ధిలో కృష్ణ భగవానువాచ అని ఉంది. కానీ కృష్ణుడు "నేను ఎవరినో, ఎలా ఉన్నానో అలా నన్ను కోట్లలో కొంతమంది, ఆ కొంతమందిలో కూడా కొంతమంది మాత్రమే నన్ను యథార్థంగా గుర్తించగలరు" అని చెప్పలేడు. కృష్ణుని అయితే అందరూ గుర్తిస్తారు, తెలుసుకుంటారు కనుక ఈ మాటలు నిరాకార తండ్రి మాత్రమే చెప్పగలరు.

8. కృష్ణుని శరీరంలోకి వచ్చి భగవంతుడు చెప్తున్నాడని కూడా కాదు. కృష్ణుడు సత్కయుగంలో ఉంటాడు. అక్కడకు భగవంతుడు ఎలా వస్తాడు? ఎప్పుడైతే కలియుగాన్ని పరివర్తన చేసి సత్కయుగంగా చేయాలో అప్పుడు అనగా పురుషోత్తమ సంగమయుగములోనే భగవంతుడు వస్తాడు.

9. గీతా భగవానుడు ఎవరు అని మీ వద్ద చాలామంది వ్రాసిన లిఖితాలు(వ్రాతలు) ఉండాలి. పైన కూడా అత్యంత ఉన్నతమైన తండ్రి పరమాత్మయే అని వ్రాయబడి ఉండాలి. శ్రీకృష్ణుడు అత్యంత ఉన్నతమైనవాడు కాదు. అతడు ఎప్పుడూ దేహ సహితంగా దేహ ధర్మాలన్నీ మర్చిపోయి నన్నొక్కరినే స్మృతి చేయండి అని చెప్పలేడు. ఈ మహావాక్యము ఒక్క భగవంతునిది మాత్రమే.

10. ఇప్పుడు మీకు ఈశ్వరీయ మతము లభిస్తుంది. మీరు ఈశ్వరీయ కుటుంబము లేక ఈశ్వరీయ కులానికి చెందినవారు. ఈశ్వరుడు వచ్చి ఇప్పుడు దైవీ పరివారాన్ని స్థాపన చేస్తాడు. ఇప్పుడు మళ్ళీ దేవీ దేవతా ధర్మము స్థాపనవుతోంది. అక్కడ సూర్యవంశీ, చంద్రవంశీయుల రాజ్యము నడుస్తుంది. గీత ద్వారా బ్రాహ్మణ కులము, సూర్యవంశీ, చంద్రవంశీ కులాలు తయారవుతాయి. ఒకవేళ ద్వాపర యుగంలో గీతను వినిపించి ఉంటే దాని తర్వాత బ్రాహ్మణ కులము, సూర్యవంశీ, చంద్రవంశీ కులాలు రావాలి.

11. మనుష్యులు చాలా పెద్ద ప్రళయము జరుగుతుందని, మళ్ళీ సముద్రంలో రావి ఆకు మీద శ్రీకృష్ణుడు వస్తాడని భావిస్తారు. అరే! రావి ఆకు పై అది కూడా సాగరంలో ఏ మనిషి అయినా ఎలా రాగలడు? ఇది గర్భ మహాలుకు సంబంధించిన విషయము. గర్భ మహాలు నుండి మొట్టమొదట శ్రీకృష్ణుని ఆత్మ అవతరిస్తుంది. అతడి జన్మ యోగబలం ద్వారా జరుగుతుంది. అందువలన అతడిని వైకుంఠనాథుడని కూడా అంటారు.

12. భగవానువాచ - నేను మీకు రాజయోగమును నేర్పించి రాజాధి రాజులుగా చేస్తాను. కనుక మొదట తప్పకుండా మొదటి రాకుమారునిగా కృష్ణుడు అవుతాడు. కానీ కృష్ణ భగవానువాచ కాదు. కృష్ణుడైతే ఈ చదువు యొక్క లక్ష్యము. ఇది పాఠశాల.